

# ప్రతి అక్షరం ప్రజాహితం

నేటి



## తెలుగు దినపత్రిక

### విలేకరులు కావలెను

ఆంధ్రప్రదేశ్ రాష్ట్రం నుండి నూతనంగా ప్రారంభించబడి అత్యంత ప్రజాదరణ పొందుతున్న తెలుగు దినపత్రిక ఆంధ్రప్రగతిలో పనిచేసేందుకు ఉత్సాహవంతులైన పాత్రికేయులను ఆహ్వానిస్తున్నాము. జిల్లాల వారీగా స్టాఫ్ లిపోర్టర్లు, నియోజకవర్గ ఇన్-చార్జ్లు, మండల లిపోర్టర్లు కావలెను. (కోత్రవారికి అవకాశం కల్పించబడును)

సెల్: 8121133006  
9494220260



సంపుటి - 01

సంచిక - 332


పేజీలు - 04

వెల - 05/-

బుధవారం 14 ఆగస్టు 2024

# విలువలతో కూడిన

## నాణ్యమైన విద్య ప్రభుత్వ అక్షయం



ప్రైవేట్ స్కూళ్లతో పోటీపడేలా ప్రభుత్వ స్కూళ్లను తీర్చిదిద్దండి!

-భవిష్యత్ అవసరాలకు అనుగుణంగా పాఠశాల విద్య నిలబడే లో మార్పులు చేయాలి.

-విద్య ప్రతి ఒక్కరి హక్కు...బడి ఈడు పిల్లలు బయట ఉండడానికి వీల్లేదు.

-ప్రతిభా అవార్డులు, పేరెంట్ టీచర్ మీటింగ్ లు మళ్లీ ప్రారంభించాలి.

-జన్మభూమి కార్యక్రమం కింద స్కూళ్ల అభివృద్ధికి ముందుకు వచ్చేవారిని ప్రోత్సాహం.

-విద్యాశాఖపై సమీక్షలో సీఎం నారా చంద్రబాబు నాయుడు అదేసాలు.

2తో



అన్న క్యాంటీన్ల ప్రారంభోత్సవానికి

## ముహూర్తం ఫిక్స్!!

ఆంధ్ర ప్రగతి అమరావతి ఆగస్టు 13: ముఖ్యమంత్రి చంద్రబాబు గుడివాడ పర్యటన ఖరారైంది. ఈ నెల 15న 'అన్న క్యాంటీన్ల'ను గుడివాడలో సీఎం లాంఛనంగా ప్రారంభించనున్నారు. స్వాతంత్ర్య దినోత్సవం సందర్భంగా తొలి విడతగా 100 క్యాంటీన్లు అందుబాటులోకి తీసుకురానున్నారు. గుడివాడలో సీఎం పర్యటనకు సంబంధించి ఏర్పాట్లు చేస్తున్నారు. ఏఎన్డార్ కళాశాల, ఎన్టీఆర్ స్టేడియంలో హెలిప్యాడ్ను కృష్ణా జిల్లా కలెక్టర్ బాలాజీ పరిశీలించారు. అనంతరం మున్సిపల్ కార్యాలయంలోని ఉన్నతాధికారులతో వీడియో కాన్ఫరెన్స్ నిర్వహించారు. భద్రతాపరంగా ఎలాంటి లోపాలు లేకుండా చర్యలు తీసుకోవాలని కలెక్టర్ ఆదేశించారు.

## ఎన్టీయే ప్రభుత్వం అంతరిక్ష పరిశోధనలకు ప్రాధాన్యం ఇస్తుంది!

-అపజయంలోనూ శాస్త్రవేత్తలకు

ప్రధాని మోదీ ఇచ్చిన ధైర్యం గొప్పది.

-ఇస్రోకు ఆంధ్రప్రదేశ్ ప్రభుత్వం తగిన విధంగా

సహకరిస్తుంది.

-ఆంధ్రప్రదేశ్ విద్యార్థులు, యువతలో అంతరిక్ష

పరిశోధనలపై ఆసక్తిని పెంపొందించేలా ఇస్రోతో

ఎంఓయూ చేసుకుంటాం.

-శ్రీహరికోట షార్ లో నిర్వహించిన జాతీయ అంతరిక్ష

దినోత్సవ కార్యక్రమంలో ముఖ్య అతిథిగా పాల్గొన్న ఉప

ముఖ్యమంత్రి పవన్ కళ్యాణ్.

4తో



## రేషన్ బియ్యం అక్రమ రవాణా కు

## అడ్డుకట్ట వేస్తాం!!

-కాకినాడ కలెక్టరేట్ లో పోర్టు కార్లుకులు, ట్రాన్స్ పోర్టర్లు, ఎగుమతిదారుల ప్రతినిధులతో పారసరఫరాల శాఖ మంత్రి నాదెండ్ల మనోహర్ సమీక్షా సమావేశం.

-అక్రమ రవాణాను అడ్డుకునేందుకే కాకినాడ పోర్టులో చెక్ పోస్టు.

-చెక్ పోస్టుల వల్ల ఏర్పడిన సమస్యల పరిష్కారానికి చర్యలు.

-వారంలో అదనంగా మరో రెండు చెక్ పోస్టుల ఏర్పాటు..

-రోజుకి వెయ్యికి పైగా లాబీలు పాస్ అయ్యే విధంగా ఏర్పాటు.

-కాకినాడ యాంకర్జీ పోర్టును దుర్వినియోగం చేశారు.

-ఒక కుటుంబం కోసం పోర్టు లేదు.

-బియ్యం సీజ్ వ్యవహారంలో విచారణ సాగుతోంది.

-బాధ్యులపై క్రిమినల్ చర్యలు.. 41వ నోటీసులు.. అరెస్టులు.

2తో



## సర్వే నెంబర్ మార్చేసి అక్రమాలకు పాల్పడ్డారు!!

-అక్రమ రిజిస్ట్రేషన్లు జరిగాయని నిర్ధారించాకే జోగి రాజీవ్, సర్వేయర్ రమేష్ అరెస్టు -మాజీమంత్రి జోగి రమేష్ పాత నిర్ధారణకే ఆయనపైనా కేసు నమోదుపసీబీ అదనపు ఎస్సీ సామ్యులత

ఆంధ్రప్రదేశ్ అమరావతి ఆగస్టు 13: అగ్రికోల్ట్ భూముల విషయంలో అవకతవకలు జరిగాయని ఏసీబీ అడిషనల్ ఎస్సీ సామ్యులత తెలిపారు. ఈ కేసులో జోగి రాజీవ్, మండల సర్వేయర్ రమేష్?ను అరెస్టు చేశామని తెలిపారు.

అగ్రికోల్ట్ ఆస్తులు సీబీ అటాచ్మెంట్లో ఉన్నాయని, ఆ భూముల సర్వే నెంబర్ను మార్చారన్నారు. సీబీ అధికారుల నివేదికను కూడా తెప్పిస్తున్నట్లు వెల్లడించారు. పీసీ యాక్ట్ కింద కేసులు నమోదు చేశామని, ప్రభుత్వ అధికారులు ఈ కేసులో దోషులుగా ఉన్నారని చెప్పారు. అందుకే తమ విచారణ వేరుగా సాగిస్తున్నట్లు తెలిపారు. సీబీ, ఏసీబీ అధికారుల విచారణ నివేదికలు ఉన్నతాధికారులకు వివరిస్తామన్నారు. తమ దర్యాప్తులో ఐదుగురు పేర్లు ఉన్నాయని, విచారణలో మరికొన్ని పేర్లు రావచ్చన్నారు. జోగి రమేష్ పాత్రపై విచారణ జరుగుతుందని, ఆయన ప్రమేయంపై నిర్ధారణ అయితే కేసు నమోదు చేస్తామని పేర్కొన్నారు. 87 సర్వే నెంబర్?లో ఎలాంటి సబ్ డివిజన్?లు



జరగలేదన్నారు. అవ్వా శేష నారాయణ ఫిర్యాదు మేరకు విచారణ ప్రారంభించామని, అక్రమ రిజిస్ట్రేషన్?లు జరిగాయని తేలాకే కేసు నమోదు చేశామని చెప్పారు. సర్వే నెంబర్ 88లో స్థలం కొని 87 సర్వేలో ఉందని మార్పు చేసుకున్నారని, ఇదంతా ఒక కుట్ర ప్రకారమే జరిగిందని వెల్లడించారు. గ్రామ, మండల సర్వేయర్లను మేనేజ్ చేశారన్నారు. సర్వేయర్ రమేష్, జోగి రాజీవ్?లను కోర్టులో హాజరు పరుస్తామన్నారు.

## సెప్టెంబర్ మొదటి వారం నుండి రెవిన్యూ సదస్సులు!!

-ఉద్యోగుల బదిలీల కారణంగా వాయిదా.

-నిజమైన ఆసైనిలకు న్యాయం చేసేందుకే భూముల రిజిస్ట్రేషన్లు

2తో









# మానిపాటి పవన్ కళ్యాణ్ ప్రథమ వర్ధంతి సందర్భంగా

## దుప్పట్లు పంపిణీ చేసిన ఎన్ఎండి ఫిరోజ్.



ఆంధ్ర ప్రగతి నంద్యాల ఆగస్టు 13: నంద్యాల మున్సిపాలిటీ 20వ వార్డు ఇంచార్జ్ మాజీ కౌన్సిలర్ మానిపాటి సుంకన్న మనవడు కీర్తిశేషులు మానిపాటి పవన్ కళ్యాణ్ ప్రథమ వర్ధంతి సందర్భంగా వారి జ్ఞాపకార్థము నంద్యాల గిరిజన బాలికల హాస్టల్ నందు జరిగిన కార్యక్రమంలో ముఖ్య అతిథులుగా నంద్యాల డి.పి.జి. ప్రధాన కార్యదర్శి ఎన్ఎండి ఫిరోజ్ పాల్గొని దుప్పట్లను పంపిణీ చేయడం జరిగింది. ఈ సందర్భంగా ఎన్ఎండి ఫిరోజ్ మాట్లాడుతూ పవన్ కళ్యాణ్ జ్ఞాపకార్థం సుంకన్న చేపట్టిన కార్యక్రమం చాలా మంచిదని మీరు చేసే సేవా కార్యక్రమంలో పవన్ కళ్యాణ్ ఎప్పటికీ గుర్తుండిపోతాడన్నాడు. అలాగే చిన్నవయసులో ఇలా జరగడం చాలా భాదాకరమని వారి కుటుంబానికి ప్రగాఢ సానుభూతి తెలియజేస్తూ సుంకన్న పవన్ కళ్యాణ్ పేరు పైన మరిన్ని మంచి సేవా కార్యక్రమాలు చేయాలని కోరారు. అలాగే హాస్టల్ విద్యార్థినిలతో మరియు హాస్టల్ వార్డన్ తో మాట్లాడుతూ మీరు ఎప్పుడు ఎలాంటి సమస్య వచ్చినా నేనున్నానంటూ ఏదైనా అవసరం ఉంటే మంత్రివర్గులు ఎన్ఎండి ఫిరోజ్ మీకు అండగా ఉంటారని హామీ ఇచ్చారు. ఈ కార్యక్రమంలో సురేష్, ఎం సుంకమ్మ, సాహితీ, ఎం చౌదప్ప, తారకేష్, కే ఆజయ్య, 29వ వార్డు ఇన్చార్జ్ మంజుల సుబ్బారాయుడు, 19వ వార్డు పోస్టాఫీసరు కాలనీ షేక్ మున్నా వడ్డే జనార్దన్, ఇసుక చాంద్, 15వ వార్డు నాగేశ్వరరావు, గుల్లె, అలీ, ఫరూక్ తదితరులు పాల్గొన్నారు.

# బనగానపల్లె వార్డు విలేకలపై అక్రమకేసు ఎత్తి వేయాలి

-నంద్యాల జిల్లా ఎస్పికి ఎపియుడబ్ల్యూజే వినతి. -సానుకూలంగా స్పందించిన ఎస్పి అధిరాజ్ సింగ్ రాణా.



ఆంధ్ర ప్రగతి నంద్యాల జిల్లా, ఆగస్టు 13: బనగానపల్లె వార్డు ఆర్పి ఇన్చార్జ్ రామదాసు రెడ్డి, అతని కుమారుడు గౌరి శంకర్ పై నమోదు అయిన అక్రమ కేసును వెంటనే ఎత్తివేయాలని నంద్యాల జిల్లా ఏపీయూడబ్ల్యూజే యూనియన్ నాయకులు మంగళవారం నంద్యాల జిల్లా ఎస్పి అధిరాజ్ సింగ్ రాణాకు ఆయన కార్యాలయంలో ఒక వినతి పత్రం అందచేశారు. ఇటీవల బనగానపల్లె మండలం జ్యూలపురం గ్రామంలో నాగశిరేఖ అనే మహిళ ప్రభుత్వస్థలంలో అక్రమకట్టడ నిర్మాణం చేపట్టడంతో స్థానికుల పిర్యాదుమేరకు జిల్లా పంచాయతీ అధికారి జ్యూలపురం గ్రామం వచ్చి అక్రమణలు పరిశీలించి, విచారణ చేసి తగినచర్యలు చేపడతామని తెలిపింది. ఇదే విషయాన్ని వార్డు దినపత్రిక విలేకరి రామదాసురెడ్డి వార్తగా రాయటం జరిగింది. అయితే ఈ విషయాన్ని మనసులో పెట్టుకున్న సంబంధిత మహిళ వార్డు విలేకరిపై కక్షసాధింపు చర్యతో సాధనగిరి రామదాసురెడ్డి మరియు అతని కుమారుడు సాధనగిరి గౌరి శంకర్ పై బనగానపల్లె పోలీస్ స్టేషన్లో తప్పుడు ఫిర్యాదుతో కేసు నమోదు చేయించింది. ఆమె పిర్యాదు మేరకు పోలీసులు కేసు నమోదు చేయడంతో ఈ విషయాన్ని జిల్లా ఏపీయూడబ్ల్యూజే శాఖ తీవ్రంగా పరిగణించింది. యూనియన్ రాష్ట్ర శాఖ అధ్యక్షుడు ఐవి సుబ్బారావు అదేశాలమేరకు యూనియన్ రాష్ట్ర కమిటీ సభ్యుడు శ్యాంసుందర్ లాల్ ఆధ్వర్యంలో ప్రింట్, ఎలక్ట్రానిక్ మీడియా అధ్యక్ష కార్యదర్శిలు చలంబాబు, మధుబాబు, ఉస్మాన్ బాషా, రాష్ట్ర కార్యవర్గ సభ్యుడు శ్యాంసుందర్ లాల్ బనగానపల్లె నియోజకవర్గ ఏపీయూడబ్ల్యూజే కార్యవర్గసభ్యులు శేఖర్ రెడ్డి వార్డు కౌలమిగుండ్ల విలేకరి వెంకటేశ్వర్ రెడ్డి, నంద్యాల వార్డు ఇంచార్జి నాగవర్షన్ రెడ్డి, ప్రింట్ మీడియా మరియు ఎలక్ట్రాన్ మీడియా ఏపీయూడబ్ల్యూజే సభ్యులు ఎస్పిని కలిసి వినతిపత్రం అందచేశారు. యూనియన్ నాయకుల విజ్ఞప్తి మేరకు ఎస్పి సానుకూలంగా స్పందించి క్షేత్రస్థాయిలో విచారణ చేపట్టి న్యాయం చేస్తానని హామీ ఇచ్చారు.

# జాతీయ జెండాను సందేశ పత్రాన్ని మంత్రి ఫరూక్ కు అందజేసిన తపాలా శాఖ ప్రతినిధులు.

ఆంధ్ర ప్రగతి నంద్యాల ఆగస్టు 13: నంద్యాల హర్ ఘర్ తిరంగా కార్యక్రమంలో భాగంగా కేంద్ర ప్రభుత్వ సంస్థ అయిన తపాలా శాఖ ప్రతి నియోజకవర్గ ప్రతినిధికి, సాంస్కృతిక శాఖ, కేంద్ర ప్రభుత్వం వారు పంపించిన సందేశ పత్రం మరియు జాతీయ జెండా అందజేయడం సంకల్పించినారు. ఈ కార్యక్రమాన్ని పురస్కరించుకొని ఈరోజు నంద్యాల నియోజకవర్గ ప్రతినిధి అయినా ఆంధ్రప్రదేశ్ రాష్ట్ర న్యాయశాఖ మరియు మైనార్టీ సంక్షేమ శాఖ మంత్రి ఎన్ఎండి ఫరూక్ కు వారి కార్యాలయం నందు మర్యాదపూర్వకంగా కలిసి నంద్యాల తపాలా ఆఫీస్లో సుపరింట్టెంటెంట్ సత్యనారాయణ రావు సందేశ పత్రంను మరియు జాతీయ జెండాను మంత్రి ఫరూక్ కు అందజేశారు. అనంతరం తపాలా శాఖ ప్రజలకు అందిస్తున్న పలు రకాల సేవలను మంత్రి ఫరూక్ అభినందించారు. ఈ కార్యక్రమంలో వెంకటేశ్వర్ రెడ్డి, శ్రీనివాస్ రెడ్డి శేషరెడ్డి తదితరులు పాల్గొన్నారు.



# వాడవాడలా హర్ ఘర్ తిరంగా కార్యక్రమాలు

-రాష్ట్ర న్యాయ, మైనారిటీ సంక్షేమ శాఖ మంత్రి ఎన్ఎండి ఫరూక్, జిల్లా కలెక్టర్ రాజకుమారి గణియా.



ఆంధ్ర ప్రగతి నంద్యాల, ఆగస్టు 13: ప్రజల్లో దేశభక్తి ఉట్టిపడేలా హర్ ఘర్ తిరంగా కార్యక్రమాలను నిర్వహించాలని రాష్ట్ర న్యాయ, మైనారిటీ సంక్షేమ శాఖ మంత్రి ఎన్ఎండి ఫరూక్ పిలుపునిచ్చారు. మంగళవారం "హర్ ఘర్ తిరంగా" సందర్భాన్ని పురస్కరించుకొని వర్యాటకశాఖ ఆధ్వర్యంలో టేక్ మార్కెట్ యార్డ్ నుండి గాంధీ చౌక్ వరకు నిర్వహించిన భారీ ర్యాలీని జిల్లా కలెక్టర్ జి. రాజకుమారితో కలిసి జండా ఊపి మంత్రి ప్రారంభించారు. జాయింట్ కలెక్టర్ సి. విష్ణు చరణ్, డిఆర్ఓ ఎ.వర్మజ, జిల్లా అధికారులు, పాఠశాలల విద్యార్థులు తదితరులు ఈ కార్యక్రమంలో పాల్గొన్నారు. ఈ సందర్భంగా రాష్ట్ర న్యాయ, మైనారిటీ సంక్షేమ శాఖ మంత్రి ఎన్ఎండి ఫరూక్ మాట్లాడుతూ దేశమంతా ప్రజలు హర్ ఘర్ తిరంగా కార్యక్రమాలు ఉత్సాహంగా జరుపుకుంటున్నారని... ప్రతి ఒక్కరూ దేశం కోసం ప్రాణత్యాగాలు చేసిన మహనీయుల జీవిత గాధలను గుర్తుచేసుకుని దేశ అభివృద్ధికి వనరంకితమవ్వాలని పిలుపునిచ్చారు. 78 వ స్వాతంత్ర్య దినోత్సవ వేడుకల్లో భాగంగా ప్రతి

ఇంటిపై జాతీయ జెండా ఎగుర వేయాలన్నారు. అతిపెద్ద ప్రజాస్వామ్యమైన భారత దేశంలో కులాలు, మతాలు, విభిన్న జాతులు మమేకమై దేశ పురోభివృద్ధికి పాటుపడాలన్నారు. దేశ సంస్కృతి సాంప్రదాయాలను కాపాడుకుంటూ కాపాడాలన్న సత్సంకల్పంతో రాష్ట్ర ప్రధానమంత్రి హర్ ఘర్ తిరంగా కార్యక్రమాన్ని పెద్ద ఎత్తున చేపట్టి ప్రతి ఒక్కరూ పాల్గొనేలా పిలుపునిస్తున్నారు. రాష్ట్రవ్యాప్తంగా ఈ కార్యక్రమంలో అందరూ పాల్గొనాలని సీఎం ఆకాంక్షిస్తున్నట్లు మంత్రి పేర్కొన్నారు. జిల్లా కలెక్టర్ జి రాజకుమారి మాట్లాడుతూ ఆజాద్ కా అమృత్ మహోత్సవంలో భాగంగా కేంద్ర, రాష్ట్ర దిశా నిర్దేశాల మేరకు హర్ ఘర్ తిరంగా కార్యక్రమాలు జరుపుకుంటున్నామన్నారు. ఇందులో భాగంగానే పట్టణంలో నిర్వహించిన భారత జాతీయ జెండా భారీ ర్యాలీలో వివిధ పాఠశాలల విద్యార్థులు, జిల్లా అధికారులు ఉత్సాహంగా పాల్గొని దేశభక్తిని చాటుకోవడం సంతోషదాయకమన్నారు. దేశవ్యాప్తంగా 78వ స్వాతంత్ర్య దినోత్సవ వేడుకలు

# భగవత్కథల యందు ప్రీతి కలిగి ఉండుటయే భక్తి.

-డాక్టర్ మల్లు వేంకటరెడ్డి, తితిదే -పీరుసాహెబ్ పేటలో ప్రారంభమైన తితిదే ధార్మిక కార్యక్రమాలు.

ఆంధ్ర ప్రగతి నందికొట్కూరు ఆగస్టు 13: భగవంతుని లీలా విశేషాలు తెలిపే సత్కథల యందు శ్రద్ధ కలిగి ఉండటమే భక్తియని తిరుమల తిరుపతి దేవస్థానములు హిందూ ధర్మ ప్రచార పరిషత్ ఉమ్మడి కర్నూలు జిల్లా శాఖ కార్యనిర్వాహకులు డాక్టర్ మల్లు వేంకటరెడ్డి అన్నారు. తిరుమల తిరుపతి దేవస్థానములు హిందూ ధర్మ ప్రచార పరిషత్ ఉమ్మడి కర్నూలు జిల్లా శాఖ ఆధ్వర్యంలో నంద్యాల జిల్లా, మిడుతూరు మండలం, పీరుసాహెబ్ పేట గ్రామంలో వెలసిన శ్రీ రామాలయం నందు నాలుగు రోజుల ధార్మిక ఆధ్యాత్మిక సాంస్కృతిక కార్యక్రమాలు

చేశారు. తదనంతరం స్థానిక భజన మండలిచే భజనలు, భగవద్గీత ప్రచారకులు వి.నాగేశ్వర్ రెడ్డి చేసిన ధార్మిక ప్రవచనం భక్తులను ఎంతగానో అలరించినది. ఈ కార్యక్రమంలో అర్చకులు రవిశర్మ, ధర్మ ప్రచారకులు బి.రామోహన్, గ్రామ పెద్దలు కైప చంద్ర పుల్లారెడ్డి, గోపు మాస్టర్ రెడ్డి, ఎడమకంటి గోపాల్ రెడ్డి, కుంచ వెంకటేశ్వర్ రెడ్డి, డి. రామలింగేశ్వర్ రెడ్డి, ఇ. రాజశేఖర్ రెడ్డి, బి. వెంకటరామిరెడ్డి, పూజారి రమణయ్య, కె. సుధాకర్ రెడ్డి, కె.రఘురామిరెడ్డి, ఎస్.వెంకటేశ్వర్లు తదితరులు పాల్గొన్నారు.

# సమాజ సేవకురాలు సిస్టర్ ఫ్లోరెన్స్ నైటింగేల్ సేవలు చిరస్మరణీయం

-భారతదేశం నామాతృభూమి ప్రతిజ్ఞ రచయిత శ్రీ పైడిమర్రి వెంకటసుబ్బారావు సేవలు చిరస్మరణీయం. -సామాజిక కార్యకర్త డోన్ పి.మహమ్మద్ రఫీ

ఆంధ్ర ప్రగతి డోన్ ఆగస్టు 13: భారతదేశం నామాతృభూమి ప్రతిజ్ఞ రచయిత శ్రీ పైడిమర్రి వెంకటసుబ్బారావువర్ధంతి సందర్భంగాలిమరియు సమాజ సేవకురాలు సిస్టర్ ఫ్లోరెన్స్ నైటింగేల్ వర్ధంతి సందర్భంగా డోన్ పట్టణంలో సామాజిక కార్యకర్త పి.మహమ్మద్ రఫీ ఆధ్వర్యం లో భారతదేశం నామాతృభూమి ప్రతిజ్ఞ రచయిత శ్రీ పైడిమర్రి వెంకటసుబ్బారావు గారి వర్ధంతి మరియు సమాజ సేవకురాలు సిస్టర్ ఫ్లోరెన్స్ నైటింగేల్ వర్ధంతిని పురస్కరించుకొని వారి చిత్ర పటాలకు పూలమాల వేసి ఘణంగా నివాళు ల్ను అర్పించి వారిని స్మరించుకున్నారు. ఈ సందర్భంగా సామాజిక కార్యకర్త డోన్ పి.మహమ్మద్ రఫీ మాట్లాడుతూ మన దేశ స్వాతంత్ర్య సమరయోధులను, శాస్త్రవేత్తలను, మహనీయులను, సమాజానికి సేవలు అందించిన ప్రతి ఒక్కరిని స్మరించుకుంటూ వారి అడుగుజాడల్లో నడవాలని సామాజిక కార్యకర్త డోన్ పి.మహమ్మద్ రఫీ పేర్కొన్నారు. 1) ఫ్లోరెన్స్ నైటింగేల్ మే 12, 1820 న జన్మించారు. ఔషధం ఎంత ముఖ్యమో, నర్సులు చేసే సేవలు కూడా అంతే ముఖ్యము. లేదీ విత్ ది లాంప్ గా పేరొచ్చిన ఫ్లోరెన్స్ నైటింగేల్ చేసిన సేవల వలన యుద్ధంలో దెబ్బ తిన్న ప్రతి సైనికుడికి తాను బ్రతుకుతాను అన్న ఆశ చిగురించేది. ఎంతో

డోన్ పి. మహమ్మద్ రఫీ కోరారు. ఫ్లోరెన్స్ నైటింగేల్ గారు మరణించిన అమె సేవ కలకాలం జీవించి ఉంటుందన్నారు. 2) శ్రీ పైడిమర్రి వెంకటసుబ్బారావు జూన్ 10, 1916 జన్మించారు. నల్గొండ జిల్లా అన్నపర్తికి చెందిన రచయిత మరియు బహుభాషావేత్త. భారత జాతీయ ప్రతిజ్ఞ భారతదేశం నా మాతృభూమి... రచయిత. ఆయన 1962లో విశాఖపట్నం ట్రైబరి అధికారిగా ఉన్నప్పుడు ఈ ప్రతిజ్ఞ తయారు చేశాడు. మన విద్యార్థుల్లో దేశభక్తిని పెంపొందించడానికి గేయాలంటే బాగుంటుందని భావించాడు. పలు రచనలు చేసిన అనుభవంతో ఆ ఆలోచనకు రూపమివ్వడం మొదలుపెట్టాడు. ప్రతిజ్ఞకు పదాలు కూర్చాడు. 1964లో బెంగుళూరులో ప్రముఖ న్యాయనిపుణుడు మహ్మద్ కరీం చాగ్గ అధ్యక్షతన కేంద్రీయ విద్యా సలహామండలి సమావేశం జరిపినపుడు జాతీయ ప్రతిజ్ఞగా స్వీకరించారు. తరువాత దీన్ని అన్ని భాషల్లోకి అనువాదం చేయించి 1965 జనవరి 26 నుంచి దేశమంతటా చదువుతున్నారు. వారు 13-8-1988 స్వర్ణస్మరణినిచ్చారు. ఇలాంటి మహనీయులను స్మరించుకుంటూ వారి అడుగుజాడల్లో నడవాలని సామాజిక కార్యకర్త డోన్ పి. మహమ్మద్ రఫీ కోరారు.





# నాటుసారా స్థావరాలపై ఆకస్మిక దాడి. -స్పెషల్ ఎన్ఫోర్స్మెంట్ బ్యూరో ఆత్యకూరు.

ఆంధ్ర ప్రగతి నంద్యాల జిల్లా ఆగస్టు 13: నంద్యాల జిల్లా సూపరింటెండెంట్ అఫ్ పోలీస్ శ్రీ అధిరాజ్ సింగ్ రాణా మరియు అడిషనల్ సూపరింటెండెంట్ అఫ్ పోలీస్ ప్రవీణ్ కుమార్ ఆదేశాలు మేరకు నేడు అనగా 13.8.24 తేదీన ఆత్యకూరు సెబీ స్టేషన్ పరిధిలో వున్న సిద్ధాపురం మరియు చుట్టుపక్కల వున్న అడవిలోను, వంకలలోను ఆత్యకూరు సెబీ స్టేషన్ సిబ్బంది మరియు సివిల్ పోలీస్ సిబ్బంది కలసి సంయుక్త దాడులను నిర్వహించడం జరిగింది. ఈ దాడులలో సుమారు 600 లీటర్లు బెల్లపు ఊట ను మరియు 10 లీటర్లు సారాయి ను ద్వారానం చేసి కేసు నమోదు చేయడం జరిగింది. ఈ దాడులలో ఆత్యకూరు సెబీ సిబ్బంది రావు సెబీ సిబ్బంది రాజేశ్వర్ మరియు కాన్స్టేబుల్ జగదీష్, రమేష్, రంగస్వామి పీసీ మౌలాని పాల్గొన్నారు.



# డ్రంక్ అండ్ డ్రైవ్ కేసులు నమోదు 11 మంది అరెస్టులు

-బహిరంగంగా మద్యం సేవించే 69 మందిపై కేసులు నమోదు. -నంద్యాల జిల్లా ఎస్పీ అధిరాజ్ సింగ్ రాణా



ఆంధ్ర ప్రగతి నంద్యాల జిల్లా ఆగస్టు 13: నంద్యాల జిల్లా ఎస్పీ అధిరాజ్ సింగ్ రాణా ఆదేశాలమేరకు నంద్యాల జిల్లాలో అన్ని పోలీస్ స్టేషన్ పరిధులలో నాటు సారాయిపై విశ్రుత దాడులు నిర్వహించడం జరిగింది. ఈ దాడులలో 07 కేసులు నమోదుచేసి 330 లీటర్ల సారాయిని స్వాధీనం చేసుకోవడం జరిగింది. మరియు 04 డీపీఎల్ కేసులు నమోదు చేసి 18.00 లీటర్ల అక్రమ మద్యం స్వాధీనం చేసుకోవడం జరిగింది. నంద్యాల జిల్లాలోని అన్ని పోలీస్ స్టేషన్ పరిధిలో గల అధికారులు వారి సిబ్బంది సహాయంతో డ్రంక్ అండ్ డ్రైవ్ కార్యక్రమాలను చేపట్టగా మొత్తం 11 కేసులు నమోదు కావడం జరిగింది. ఎన్ఫోర్స్మెంట్ లో భాగంగా బహిరంగంగా మద్యం సేవించే 69 మందిపై కేసులు నమోదు చేయడం జరిగింది. జిల్లాలో ఆత్యకూరు సబ్ డివిజన్ లలో పేకాట ఆడుతున్న 14 మందిని అరెస్ట్ చేసి 40,310/- రూపాయలను స్వాధీనం చేసుకోవడం జరిగింది. మరియు మోటార్ వెహికల్ చట్టం అమలుచేస్తూ 163 కేసులు నమోదు చేసి 56,100/- రూపాయలను జరిమానా విధించడం జరిగింది. ఈ సందర్భంగా జిల్లా ఎస్పీ మాట్లాడుతూ నంద్యాల జిల్లాలో విజిబుల్ పోలీసింగ్ లో భాగంగా పై కార్యక్రమాలు నిర్వహించడం జరుగుతుందని ఎవరైనా చట్ట వ్యతిరేక కార్యక్రమాలకు పాల్పడిన చట్టప్రకారం చర్యలు తీసుకోవడం జరుగుతుందని హాహుదారులు ట్రాఫిక్ రోడ్డు భద్రత నిధానం పాటించాలని తెలియజేశారు.

# త్వరగతిన తుంగభద్ర ప్రాజెక్టు స్టాప్ లాగ్ గేట్ ఏర్పాటుకు చర్యలు!



ఆంధ్ర ప్రగతి కర్ణాటక ఆగస్టు 13: తుంగభద్ర 19వ గేటు కొట్టుకుపోవడంతో తాత్కాలిక గేటు ఏర్పాటు చేసేందుకు అధికారులు తీవ్రంగా శ్రమిస్తున్నారు. స్టాప్ లాగ్ గేట్ ఏర్పాటు చేసి నీటి వృధాను అరికట్టేందుకు ప్రయత్నిస్తున్నామని సాగునీటి రంగ నిపుణుడు కన్యయ్య నాయుడు తెలిపారు. అధికారులతో కలిసి డ్యామ్ గేట్ల పరిశీలన, మరమ్మత్తుల పనులను మంత్రిలు నిమ్మల రామానాయుడు, పర్యావలంబిక కేసవ్ పరిశీలించారు. సాగునీటి నిపుణులు కన్యయ్య నాయుడుతో స్టాప్ లాగ్ పనుల వివరాలు అడిగి తెలుసుకున్నారు. నీరు వృధా కాకుండా ఏర్పాటుకు కర్ణాటక ప్రభుత్వంతో కలిసి పనిచేస్తున్నామన్న ఏపీ మంత్రిలు, రైతుల ప్రయోజనాలు కాపాడటమే ఏపీ, కర్ణాటక లక్ష్యమన్నారు. రెండు రోజుల్లో 2, 3 గేట్లు ఏర్పాటు చేసుకోవాలని యోచనలో ఉన్నామన్నారు. కొన్ని రోజుల తర్వాత మరో 2 గేట్లు ఏర్పాటు చేసుకోవాలని చూస్తున్నామని, నిర్వహణ విస్తరించడంతోనే ప్రాజెక్టులకు ఇబ్బంది కలుగుతుందని మంత్రి నిమ్మల మండిపడ్డారు. తుంగభద్ర నుంచి 3 రోజులుగా వృధాగా పోతున్న లక్షల క్యూసెక్కులు నీరు పోతోంది. దీంతో త్వరగతిన స్టాప్ లాగ్ ఏర్పాటుకు ప్రయత్నాలు ప్రారంభమయ్యాయి. నీటిని మరి క్రమంగా దిగువకు తగ్గించకుండా అంతకన్నా ముందే స్టాప్ లాగ్ ఏర్పాటు చేయాలని తుంగభద్ర బోర్డుతో పాటు ఆంధ్ర, కర్ణాటక అధికారులు నిర్ణయించారు.

# కేంద్ర సహకార బ్యాంకుల ద్వారా రైతులకు విరివిగా రుణాలు ఇవ్వండి.

## -జిల్లా కలెక్టర్ రాజకుమారి గణియా.

ఆంధ్ర ప్రగతి నంద్యాల, ఆగస్టు 13: రైతుల భూ రికార్డులను క్షుణ్ణంగా పరిశీలించి పంట రుణాలు మంజూరు చేయాలని జిల్లా కలెక్టర్ జి. రాజకుమారి కేంద్ర సహకార బ్యాంక్ అధికారులను ఆదేశించారు. మంగళవారం కలెక్టర్ నెంబర్ లో జిల్లా కలెక్టర్ అధ్యక్షతన జిల్లా సహకార అభివృద్ధి కమిటీ సమావేశం జరిగింది. ఈ సమావేశంలో జాయింట్ కలెక్టర్ సి విష్ణు చరణ్ సంబంధిత అధికారులు పాల్గొన్నారు. ఈ సందర్భంగా జిల్లా కలెక్టర్ జి. రాజకుమారి మాట్లాడుతూ రైతుల భూములకు సంబంధించిన రికార్డులను క్షుణ్ణంగా పరిశీలించి కేంద్ర సహకార బ్యాంకుల ద్వారా రైతులకు పంట రుణాలు మంజూరు చేయాలని ఆదేశించారు. అగ్రికల్చర్ ఇన్ఫ్రాస్ట్రక్చర్ ఫండ్ కింద చేపట్టిన మల్టీపర్పస్ గోడౌన్స్ సెంటర్లు, లాక్సెస్ గ్రీన్ స్టోర్జ్ నిర్మాణంలో ఉన్నటువంటి సమస్యలను కలెక్టర్ అడిగి తెలుసుకున్నారు. గోడౌన్లకు కావాల్సిన స్థలాలు అన్వేషించి సంబంధిత అధికారుల దృష్టికి తీసుకెళ్లి త్వరితగతిన నిర్మాణాలు పూర్తి చేయాలని జిల్లా సహకార అధికారిని కలెక్టర్ ఆదేశించారు. సహకార సంఘాలన్నింటిని కంప్యూటీకరణ చేసి సంబంధిత ఉద్యోగులకు తగు శిక్షణ ఇవ్వాలన్నారు. సర్వీస్లో



వచ్చే సాంకేతిక సమస్యలను తక్షణమే పరిష్కరించుకోవాలని సంబంధిత అధికారులను ఆమె ఆదేశించారు. 2025 సెప్టెంబర్ నుండి చేపట్టాల్సిన పశుగుణనను జాగ్రత్తగా నిర్వహించాలని పశు సంవర్ధక శాఖ అధికారిని కలెక్టర్ ఆదేశించారు. కేంద్ర ప్రభుత్వం మంజూరు చేసే పథకాలను సమర్థవంతంగా ఉపయోగించుటకు అవసరమైన చర్యలు తీసుకోవాల్సిందిగా కలెక్టర్ ఆదేశించారు. జిల్లా సహకార అధికారి వెంకటసుబ్బయ్య మాట్లాడుతూ సహకార బ్యాంకుల కంప్యూటీకరణ 20% పూర్తయిందని అక్టోబర్ 2 నాటికి 56 సంఘాలలో కంప్యూటీకరణ పూర్తి చేస్తామన్నారు. సహకార సంఘాలలో జరుగుతున్న కార్యక్రమాలు, భవిష్యత్లో తీసుకోవాల్సిన చర్యలపై కలెక్టర్ కు వివరించారు. ఈ సమావేశంలో జిల్లా కేంద్ర సహకార బ్యాంక్ అధికారులు శివలీల, పశుసంవర్ధక శాఖ అధికారి గోవింద నాయక్, వ్యవసాయ శాఖ అధికారి మురళీకృష్ణ, డిపిఓ మంజుల వాణి, మత్స్యశాఖ డిడి రాఘవరెడ్డి, పంచాయతీరాజ్, విజయ డైరీ సంఘ సహకార అధికారులు తదితరులు పాల్గొన్నారు.

# ఎన్టీయే ప్రభుత్వం అంతరిక్ష పరిశోధనలకు ప్రాధాన్యం ఇస్తుంది!

## అంతరిక్ష దినోత్సవ కార్యక్రమంలో ముఖ్య అతిథిగా పాల్గొన్న ఉప ముఖ్యమంత్రి పవన్ కళ్యాణ్.

ఆంధ్ర ప్రగతి నెల్లూరు జిల్లా ఆగస్టు 13: 'సామాన్యుడు ఈ రోజు ఎంతో ఆనందంతో అనుభవిస్తున్న శాస్త్ర సాంకేతిక రంగాల ప్రతిఫలాల వెనుక... జీవితంలో సుఖాలను, సంతోషాలను, బాధలను, బంధాలను సైతం త్యాగం చేసిన ఎందరో శాస్త్రవేత్తల శ్రమ దాగుంది. అంతరిక్ష పరిశోధనలే ప్రాణంగా పని చేస్తున్న ఎందరో మహానుభావుల పరిశ్రమ దాగుంది. దేశం కోసం, జాతి కోసం తమ సొంత కుటుంబాలను, ఇష్టాలను వదులుకొని, అవమానాలు, అవహేళనలను పట్టించుకోకుండా ముందుకు సాగిన గొప్ప వ్యక్తుల సాహస ప్రయోగాం దాగుంది. వారే ఈ దేశానికి నిజమైన హీరోలు. ఆ అన్ సంగ్ హీరోలే నాకు నిజ జీవిత హీరోలుగా అనిపిస్తారు. తెరపై కనిపించకుండా దేశం కోసం జీవితాన్ని ధారపోసిన శాస్త్రవేత్తలు నాకు నిజమైన స్ఫూర్తిప్రదాతలని ఉప ముఖ్యమంత్రి కొణిదెల పవన్ కళ్యాణ్ గారు అన్నారు. జాతీయ అంతరిక్ష దినోత్సవ కార్యక్రమాల్లో భాగంగా శ్రీహరికోటలోని సతీష్ ధావన్ అంతరిక్ష పరిశోధన సంస్థ (ఐఆర్) నిర్వహించిన కార్యక్రమంలో పవన్ కళ్యాణ్ ముఖ్య అతిథిగా పాల్గొన్నారు. జ్యోతి ప్రజ్వలన చేసి కార్యక్రమాన్ని ప్రారంభించిన పవన్ కళ్యాణ్ చిన్నారులు, కళాశాల యువత, షార్ శాస్త్రవేత్తలు, సిబ్బందిని ఉద్దేశించి ప్రసంగించారు. ఈ సందర్భంగా పవన్ కళ్యాణ్ మాట్లాడుతూ "ఒక ఫార్ములా కనుక్కోవడానికి కాని, ఓ ప్రయోగం నిర్వహించేందుకుగాని శాస్త్రవేత్తలు చేసే మేధో పధనం చాలా విలువైనది. ఆలోచనలో పడి వారు నిద్ర, ఆహారానికి కూడా ఒక్కోసారి దూరం అవుతారు. దేశానికి ఏదో ఒకటి చేయాలనే తపన, ఏకాగ్రత, శ్రమ అమూల్యమైనవి. వారికి ఈ దేశం ఏమిచ్చినా రుణం తీర్చుకోలేదు. అలాంటి హీరోలు ప్రజలకు తెలియాలి. వారు యువతలో నిరంతరం స్ఫూర్తి నింపాలి. చిన్నచిన్న విషయాలకే తల్లిదండ్రులే నేటి తరం యువతరానికి శాస్త్రవేత్తలు స్ఫూర్తిప్రదాతలుగా మారి, దారి చూపాలి. శాస్త్రవేత్తల కష్టాన్ని జాతి గుర్తించాలి. వారికి తగిన గౌరవం ఇవ్వడం, వారి మాటలను జాగ్రత్తగా వినడం ద్వారా కష్టతంగా అవి గొప్ప జీవితం వైపు తీసుకెళ్ళాలి. నేను నెల్లూరులో చదువుకున్నాను. నాకు చిన్నప్పటి నుంచి శాస్త్రసాంకేతిక రంగాలు, అంతరిక్ష ప్రయోగాలపై మక్కువ ఉండేది. స్కూల్లో టీచర్ ను పదేపదే దీనిపై ప్రశ్నలు అడిగేవాడిని. టీచర్ నాలో ఉన్న తపనను గుర్తించి... నన్ను స్కూలు సైన్స్ టీంలో చేసి ఆర్యభట్ట ఉపగ్రహ ప్రయోగం మీద ఓ సమానా తయారు చేసి తీసుకురమ్మన్నారు. నానా రకాల పాట్లు పడి... అప్పుడున్న పనరులతో సాధారణ పేపర్ సమానా తయారు చేయడానికే నాకు చుక్కలు కనిపించాయి. మరి అంతరిక్షంలోకి ప్రయోగించే, అక్కడ పని చేసే ఉపగ్రహాల తయారీకి, వాటి ప్రయోగానికి శాస్త్రవేత్తలు ఎంత కష్టపడతారో అన్న ఆలోచన నాకు శాస్త్రవేత్తలపై అమితమైన గౌరవాన్ని పెంచింది. వారు చేసే ప్రయోగాలకు జీవితం



ధారపోస్తారు. అందరికీ అవసరమయ్యే సాంకేతికను అందుబాటులోకి తీసుకొచ్చేందుకు వారు నిత్యం శ్రమిస్తారు. నెల్లూరులో ఉన్నప్పుడు శ్రీహరికోటలో రాకెట్ ప్రయోగిస్తారని తెలుసుకొని ఎప్పుడైనా ఇక్కడకు రావాలని అనుకునేవాడిని. అయితే చాలామంది పోలీసులు ఉంటారు. శాస్త్రవేత్తలు, అధికారులు ఉండే ఈ ప్రదేశానికి నేను అసలు వెళ్లలేను అనుకునే దగ్గరే నా ఆలోచన ఆగిపోయేది. అనుకోకుండా ఈ రోజు ఈ కార్యక్రమానికి ముఖ్య అతిథిగా రావడం యాదృచ్ఛికం అయినా, జీవితంలో మంచిని బలంగా కోరుకుంటే అవుతుందనడానికి ఇది నిదర్శనం. భారతదేశంలో ఉన్న ఎంతో విలువైన శాస్త్రవేత్తలు, నిపుణులు నిజమైన దేశభక్తులు. వారి మేధానలతోనే అపార జ్ఞానం దేశానికి మాత్రమే చెందాలని భావించడం వారి దేశ భక్తికి నిదర్శనం. సగటు భారతీయుడి విలువలకు తగ్గట్టుగా కడదాకా నా దేశం, నా నేల అనుకునే మనస్తత్వం మనందరినీ కలుపుతుంది. విదేశాలకు వెళ్లే వీలున్నా, అక్కడ హెడా, ధనం వచ్చే అవకాశమన్నా వారంతా దేశానికి కట్టుబడి చేసిన సేవలు, వారి ప్రతిభే దేశాన్ని ముందుకు నడిపిస్తున్నాయి. 1969 నుంచి ఇంతింతై పట్టుదలై అన్నట్లు సాగిన భారతదేశ అంతరిక్ష పరిశోధన ప్రయాణం నేల ప్రపంచంలోనే మేటిగా మారింది. భారత్ ను బలమైన కక్షిగా నిలపడంలో ఎందరో కనిపించిన హీరోల కష్టం దాగుంది. వారి విజ్ఞానం ఉపయోగించుకొని నిరంతరం ముందుకు సాగుతున్న వారికి మాత్రమే విజిల్స్, చప్పట్లు దక్కాలని భావిస్తాను. ఆంధ్రప్రదేశ్ యువతలో అపరిమితమైన జిజ్ఞాస ఉంది. దీన్ని సరైన రీతిలో ముందుకు తీసుకెళ్లే దారి లేక యువత ప్రత్యామ్నాయాల వైపు చూస్తున్నారు. ఇలాంటి ఆంధ్రప్రదేశ్ ప్రభుత్వం ఈ విషయంలో విజ్ఞాన విషయాలను పంచుకునేందుకు, విలువైన సూచనలు యువతకు అందించే నిమిత్తం ఓ ఎంఓయూ చేసుకోవాలని భావిస్తున్నాను. దీనిపై నేను క్యాబినెట్ లో మాట్లాడి నిర్ణయం తీసుకుంటాను. భావిభారాలకు అంతరిక్ష పరిశోధనలపై ఆసక్తి ఏర్పడాలి. యువతకు అంతరిక్ష పరిశోధనలపై ఉన్న ఆకాంక్షకు తగిన ఉపాధి మార్గం లేదా పరిశోధనల మార్గం చూపేలా ఇలాంటి అధికారులు తగిన గైడ్లన్స్ ఇచ్చేలా మాట్లాడుతాం. గ్రామీణ, అర్బన్ ప్రాంతాల్లో ఉండే విద్యార్థులను అంతరిక్ష పరిశోధనలపై ఆసక్తిని పెంచేలా ముందుకు వెళ్ళాలి. దీనికి ప్రత్యేకంగా ఓ ఎంఓయూ చేసుకొని సంయుక్తంగా ముందుకు వెళ్లేలా ప్రయత్నాలు చేస్తాం. ముఖ్యంగా ఆంధ్రప్రదేశ్ విద్యార్థి, యువతలో అంతరిక్ష పరిశోధనలపై ఆసక్తిని పెంపొందించేలా చూడటమే ప్రధాన లక్ష్యం. శాస్త్రవేత్తలే ఈ దేశపు బలం. జాతి సంపద. వారు ఈ దేశానికి మరింత పేరు తీసుకురావాలని ఆకాంక్షిస్తున్నాను. భావి భారతం మరిన్ని ప్రయోగాలకు వేదిక కావాలని కోరుకుంటున్నాను" అన్నారు. ఈ కార్యక్రమంలో సతీష్ ధావన్ అంతరిక్ష పరిశోధన కేంద్రం (ఐఆర్) డైరెక్టర్ శ్రీ ఎ.రాజరాజన్, షార్ అసోయేట్ డైరెక్టర్ సయ్యద్ సమీద్, షార్ కంట్రోలర్ ఎం.శ్రీనివాసరెడ్డి, జనరల్ మేనేజర్ శంభు ప్రసాద్ తదితరులు పాల్గొన్నారు.

**చంద్రయాన్ 3 రాకెట్ ప్రయోగ నమూనా బహుకరణ**

జాతీయ అంతరిక్ష దినోత్సవ కార్యక్రమాలకు ముఖ్య అతిథిగా విచ్చేసిన ఉప ముఖ్యమంత్రి పవన్ కళ్యాణ్ ని సత్కరించి... అనంతరం షార్ డైరెక్టర్ రాజరాజన్ చేతుల మీదుగా చంద్రయాన్ 3 రాకెట్ ప్రయోగ నమూనాను బహుకరించారు. అనంతరం పవన్ కళ్యాణ్ గారు అంతరిక్ష దినోత్సవ కార్యక్రమాల పోటీల్లో విజేతలుగా నిలిచిన విద్యార్థులకు బహుమతులు, ప్రశంసపత్రాలు అందజేశారు.